

Rowaýatyň dowamy

Category: Goşgular, Kitapcy

написано kitapcy | 22 января, 2025

Rowaýatyň dowamy ROWAÝATYŇ DOWAMY



Maňa bak, eý janym, siňe bak dünýäm,
Bu elwan säherde çykar bir owaz.

Asmandan indimi,
ýerden galdymy
Bar ýerde bu mukam edip dur dowam.
Perdeler elenýär,

Käte dolanýar,
Mukamda many bar, bar ýerde nakyl.
Suw durlanmak üçin käte bulanýar,
Dünýäniň ýüzüne dolupdyr akyl.

Bu heňde ömür bar, hem ýşkly ykbal
Çykyp daragt ýaly gülläp otyr-la.
Düşünseň bu nagma güllärem ahmal,
Gatynda bir giden taryh ýatyr-la.

Gopuz diýseň gopuz,
belki-de, gyjak,
Bir pursatda ýazlar üýtgäp dur, howa.
Tünde Aý dogupdyr Ⓛ aňyrda gündiz,
Saza gir, özüňi görüpler rowa.

Lummur-lummur,
gümmür-gümmür, aýyl men,
Belki, huşda dowam eder rowaýat.
Taryň üzme, lal bolmaga kaýyl men,
Diýme maňa: »Bu saz nedir, aýan et!»

Dutarçy ýok, gyjakçy ýok, tüýdük ýok,
Onda-da gelip dur sazyň owazy.
Ýerdenmi, Gökdenmi ýşk gürläp otyr,
Pyşyrdáýar rowaýatyň dowamy.
Joşýar deňiz, joşýar ýene hyýalat,
Dünýä bu hikmeti özüň aýan et.

Oguljemal ÇARYÝEWA. Goşgular